

تحدید :- مولانا محمد عابد اللہ خان صاحب عفیّ

بسم اللہ
الرحمن الرحیم

برخوردار محمد خان نجیب شاہید

دستور تو یہ ہے کہ قابل اور صاحبِ قلم شکرِ خدا اپنے اساتذہ کے سیر و سلخِ تعلیم کیا کرتے ہیں۔ جو کچھ انہوں نے اپنی آنکھوں سے دیکھا ہوتا ہے، یا اپنے اساتذہ کے ثقہ معاصرین سے سنا اور پڑھا ہوتا ہے۔ اسکو احاطہ تحریر میں لا کر اپنے اساتذہ کے علمی کا ذکر کو آگے بڑھا یا کرتے ہیں۔ چنانچہ ایک دفعہ اسی عنوان پر بات چل نکلی تھی میں نے کہا کہ حضرت محدث گوئلوی رحمہ اللہ کے مسودات ضائع ہو رہے ہیں۔ ابھی تک جماعت نے ان علمی شاہ پاروں اور ان کے تحقیقی رشحاتِ قلم کو منظرِ عام پر لانے کا کوئی بندوبست نہیں کیا۔ تو محمد خان نجیب جھٹ بول اٹھا: "استاذ جی تیس اللہ داناں لے کر کبھی جاؤ میں ان شاء اللہ تعالیٰ تباڑے مجموعہ فتاویٰ سمیت تمام قلمی مسودات نور ضائع نہیں ہوں دیاں گا" میں نے جزاکم اللہ الخیر دعا دیتے ہوئے کہ آپ کے والدین ماجدین کی طرح مجھے آپ سے ایسی بہت سی توقعات ہیں۔ لیکن یہ کسے خبر تھی کہ اتنے بلند عزائم رکھنے والا میرا یہ برخوردار جلد ہی شہادتِ فی سبیل اللہ کی خوابِ قبا پہنے میوہِ اسپل کے سردہ خانہ میں ایک اسٹریچر پر خاموش پڑا ہوگا۔ اور یا ایتھا النفس المطمئنة انجعی الی ذلک داضیۃ مریضیۃ کی نوید پر کیف سے حسبِ معمول ہونٹوں پر مسکراہٹ بچل رہی ہوگی۔ اور مجھے اس کو آخری بوسہ دینا ہوگا۔ اور پھر مجھے بھیگی آنکھوں، دھڑکتے دل، پھٹے جگر، کانپتے ہاتھوں اور لرزتے قلم سے اس جوانِ رعنا کے سوانحی خاکہ میں اپنے مشاہدات اور معلومات کا رنگ بھرنا پڑے گا۔ انا للہ وانا الیہ راجعون۔

ہائے اے موت تجھے موت ہی آئی ہوتی۔

کیا اس نے تقدیر نے چنوائے تھے تیکے
بن جائے نیشن آگ لگا دے

نیلن نقشہ !

سانولی رنگت، متوسط قد و قامت، گھٹی ہوئی جسامت، چوڑی چپاتی، شرم دیا والی موٹی موٹی سیاہ آنکھیں، خوبصورت ناک، کشادہ جبین پر سلیفٹ کا بھومر، چہرے پر ذہانت و شرافت کے درخشاں مخایل، مقرر افس سے نا آشنا

پیاری پیاری مسنون ڈاڑھی، ہونٹوں پر مسکراہٹ کا سماں، خوش کردار، خوش گفتار عقیدہ کے سلفی، شخصیت کے دجیبہ، بات کے دھنی، قول کے کچے، وعدہ کے سچے، فکر الہمدیث کے داعی اور سعی، الہمدیث یوتھ فورس پاکستان کے صدر، جنت الہمدیث پاکستان کے بے خوف، بے لوث اور خود دار نوجوان رہنما، دارالحدیث چینیائی نوالی کے نامور بزرگ علامہ احسان الہی ظہیرؒ، کے شیدائی اور میرے وفادار برخوردار، یہ تھے جناب محمد خاں نجیب جن کا انتقال پر لال شہداء الہمدیث یعنی بین الاقوامی سکالر، مشہور مصنف، بیک قوم لیڈر خطیب عالم اسلام اور غیر الہمدیث عالم دین علامہ احسان الہی ظہیرؒ خطیب الہمدیث مولانا مجیب الرحمن زیدانیؒ اور محقق و مورخ الہمدیث مولانا عبدالحق قدوسی اور دوسرے چھ رفقاء کی میت میں ۲۳۔ اور ۲۴ مارچ ۱۹۸۷ء کی درمیانی شب کو بوقت ۱۱ بجے قلعہ پھمن سنگھ لاہور کے جہ کے دھاکہ میں ہوا۔ اٹالینڈ وائٹ ایئر جیون۔ دھاکہ کیا ہوا ایک قیامت صغریٰ بپا ہو گئی اور چشم زدن میں چاروں طرف یا تو دھواں ہی دھواں تھا یا پھر خون ہی خون تھا۔ ایک سو سے زائد افراد زخمی ہو گئے۔ اور الہمدیث قیادت خاک و خون میں ٹھہر کر رہ گئی۔

روش روش، چین چین، ادھر ادھر، ادھر ادھر
میں کیا کہوں یہ حادثہ کہاں کہاں گزر گیا

ولادت اور خاندان | محمد خاں بن میاں محمد شفیع بن عبدالرحمن بن بدر الدین گجر۔ آبائی وطن مقبوضہ جموں کشمیر۔ تشکیل پاکستان کے وقت ۱۹۴۷ء میں یہ کھاتا پیتا خاندان ہجرت کر کے پاکستان چلا آیا اور شہر اقبال کے شمال میں بقاصدہ ۱۰ میل واقع موضع گرٹھی گوندل میں آباد چلا آ رہا ہے۔ محمد خاں نجیب شہید ۱۱ جون ۱۹۶۰ء میں اسی بستی میں پیدا ہوئے، سلفی العقیدہ والد محترم نے رسول اللہ صلی اللہ علیہ وسلم کے ساتھ اپنے تیلی لگاؤ اور بے پناہ محبت کی مناسبت سے اپنے اس بچے کا نام محمد رکھا۔ اور بچہ بوڑھاں محمد خاں نجیب کے نام سے لازوال شہرت پائی۔ مکتبی اور پبلک اسکول کی تعلیم مقامی اسکول میں حاصل کی۔ اور پھر مراکیواں گورنمنٹ ہائی اسکول سے امتیازی شان کے ساتھ میٹرک کی ڈگری حاصل کی۔

دارالحدیث چینیائی نوالی میں آمد | میٹرک پاس کرنے کے بعد والد محترم نے اپنے اس ہونہار بیٹے کو دینی تعلیم دلانے کیلئے فیصلہ کیا کہ وہ اپنے والد کے ساتھ

میں داخل کرادیا۔ مگر وہاں کی آب و ہوا راس نہ آسکی۔ لہذا کچھ عرصہ وہاں قیام کرنے کے بعد مرحوم شہید ۱۹۷۸ء کو لاہور چلا آیا اور راقم کے پاس دارالحدیث چینیالہ میں داخل ہو گیا۔ داخل کیا ہوا کہ پھر یہیں کا ہو کر رہ گیا۔ کہ اپنی شرافت، زکاوت اور سلیقہ مندی کی وجہ سے حضرت علامہؒ اور راقم کی آنکھوں کا تار بن گیا۔ اور ساری دینی تعلیم یہیں حاصل کی۔ عربی ادب کی بعض کتابوں کے علاوہ جلالین، شرح نخبۃ الفکر، شرح عقیدہ طحاویہ، ہدایہ اذلیلین، سنن ابی داؤد اور صحیح البخاری وغیرہ بڑی بڑی کتب مجھ سے پڑھیں اور دوسری کتب دوسرے استادہ سے پڑھیں۔ دینی تعلیم کے ساتھ ساتھ عصری علوم میں دلچسپی جاری رکھی۔ لہذا ۱۹۷۹ء میں ایف۔ اے پھر ۱۹۸۱ء میں بی۔ اے کا امتحان پاس کر لیا۔ اور ۱۹۸۲ء کو راقم سے صحیح البخاری پڑھ کر سند فراغت حاصل کی۔

میدان سیاست قدرت کی طرف سے شہید مرحوم کو جہاں بہت سی صلاحیتیں دی ہوئی تھیں وہاں زندگی بھی مختصر ملی تھی۔ اور قیام ازل نے ان سے کچھ دینی کام بھی لینا تھا۔ شاید یہی وجہ تھی کہ وہ بڑی برق رفتاری کے ساتھ مگر انجام سے بے خبر اپنی منزل کی طرف بڑے چلے جا رہے تھے۔ چنانچہ اسی سال جب سند فراغت اور دستار فہلیت حاصل کر چکے تو علامہ شہید نے ان کی ذہانت و محنت اور قابلیت کے پیش نظر مدرسہ میں مدرس تعلیمات کر دیا۔ تدریس کے ساتھ ساتھ وفاق المدارس سلفیہ کے سالانہ امتحان میں باضابطہ شرکت کر کے جب فسط ڈوئٹرن میں ایم۔ اے عربی کی ڈگری حاصل کر لی تو علامہ صاحب نے اس فاضل نوجوان کو اسلامی قانون کی اعلیٰ ڈگری دلانے کیلئے ملک کی بین الاقوامی یونیورسٹی جامعہ اسلامیہ، اسلام آباد میں داخلہ دلوا دیا۔ دوران تعلیم ۱۹۸۲ء میں جمعیتہ طلبہ اہلحدیث پاکستان کے سینڈ جوائنٹ سیکرٹری اور بعد ازاں صدر بن لیے گئے۔ پھر جب جنرل ضیاء الحق کی حکومت نے تمام طلبہ تنظیموں پر قدغن عائد کر کے انہیں کا لودم قرار دیا تو علامہ شہید نے اپنے مخلص رفقاء کار کے ساتھ مل کر اہلحدیث یوٹھ فورس کی طرح ڈالی۔ اس فورس کے اراکین نے آپ کو صدر منتخب کر لیا۔ اس نوزائیدہ تنظیم نے اپنی لیڈر شپ کی ذہانت، سیاسی بصیرت کی تجرباتی راہنمائی کی وجہ سے اتنی سرعت کے ساتھ ترقی کی کہ دوسری پرانی تنظیمیں دیکھتی رہ گئیں۔ اور ملک کے در و دیور اس تنظیم کی لٹکار اور لیٹار سے تھرانے لگ گئے۔ غرضیکہ اس تنظیمی

مفہمات کے باوجود اپنی زندگی کے نصیبین یعنی دعوت الی اللہ ورسولہ اور جماعتی سرگرمیوں میں سرموکی نہیں آنے دی۔ رات کو اپنے محبوب قائد علامہ شہید کے دوش بدوش جماعتی اور قومی جلسوں سے خطاب کرتے اور دن کو اپنی کلاس میں بیٹھے ہوتے۔ اس طرح جب علامہ صاحب دعوت و تبلیغ وغیرہ کیلئے بیرون ملک تشریف لے جاتے تو اپنا منبر ان کو دے جاتے۔ اس طرح میں جب ۱۹۸۳ء میں حج کے لیے سعودی عرب گیا تو مسلسل تین ماہ جامع مسجد لسوڑے والی میں میری جگہ خطابت کے فرائض سرانجام دیتے رہے۔

اسلام آباد میں تعمیر مسجد الحدیث | مسکن الحدیث کی نشروترتج کے شوق فراوان اور دلولہ کا تو یہ عالم تھا کہ اسلام آباد کی مختصر اقامت میں متعدد اہلحدیث مسجد کی نہ صرف بنیاد رکھی بلکہ تحریک اہلحدیث کی احیاء دین کے سلسلہ میں تجدیدی ماسعی اصلاحی خدمات اور ملی اور سیاسی کار کو مزید چار چاند لگانے اور انکو زندہ جاوید بنانے کیلئے ان مسجد کو امیر المؤمنین فی الحدیث حضرت امام بخاری المتوفی ۲۵۶ھ صاحب سیف و قلم شیخ الاسلام امام ابن تیمیہ المتوفی ۷۲۸ھ اور قائد حریت مجاہد ملت شاہ اسماعیل شہید دہلوی المتوفی ۷ مئی ۱۸۳۱ء ۱۲۴۶ھ جیسے اعظم رجال شد اور عبقری علماء امت کے ناموں کے ساتھ ان مسجد کو موسوم کیا۔ اور وہ مسجد یہ ہیں۔ ۱۱، مسجد امام بخاریؒ یہ وہ مسجد ہے جو مرحوم شہید نے اسلام آباد میں اپنے قیام کے پہلے سال ۱۹۸۳ء سیکٹر ۴/۸ / ج میں خود تعمیر کی تھی اور اس کا سنگ بنیاد بھی خود اپنے ہاتھ سے رکھا تھا۔ اور دسمبر کی سردی میں گلے آٹھان کے سایہ میں راتوں کو پہرہ دیا کرتے۔ جب اسکی کچی کچی چھت مکمل ہو چکی تو پہلا خطبہ جمعہ بھی خود ہی دیا تھا۔

- ۲۰، مسجد شاہ اسماعیل شہیدؒ :- ۱۹۸۴ء میں سیکٹر ۴/۹ ج میں اس مسجد کا سنگ بنیاد رکھا اور دسمبر ۱۹۸۴ء میں اقامت جمعہ کا آغاز بھی اپنے خطبہ سے کیا۔
- ۲۱، مسجد امام ابن تیمیہؒ :- یہ وہ مسجد ہے جسے مرحوم شہید نے سیکٹر ۴/۱۰ ج میں تعمیر کیا تھی۔ ان تینوں مسجد کے علاوہ دو ایک اور مسجدوں کا بھی سلسلہ ہے تاہم ان کے نام معلوم نہ ہو سکے۔ موصوف نے نہ صرف ان مسجد کی بنیادیں رکھیں بلکہ ان میں جمعہ و جماعت کی اقامت کیلئے ائمہ اور خطباء کا انتظام بھی کیا۔ جیسا کہ اسلام آباد کے درو دیوار آج بھی اسکے ثبوت پر عمل ہیں۔ لہذا جہاں یہ مسجدیں توحید و سنت

کے مواعظ حسرت کی لکڑی سے قیامت تک گونجتی رہیں گی وہاں ہمارا نجیب بھی زمر ف
زندہ رہے گا بلکہ اس کے درجات و حیات میں اضافہ بھی ہوتا رہے گا۔

وَفِي ذَلِكَ فَلْيَتَنَافَسِ الْمُتَنَافِسُونَ -

ہرگز نمیر دآنکہ دلش زندہ شد بہ عشق

ثبوت است بر جبریدہ عالم دوام ما

مرحوم شہید بھی کنوارے ہی تھے۔ حضرت حافظ عبد الغفور جہلمی مرحوم المتوفی ۱۹۸۶ء کی
وساطت سے جہلم شہر میں گجر برادری کے ایک کھاتے پیتے اور سلفی العقیدہ گھرانے کی
ایک اعلیٰ تعلیم یافتہ دوشیزہ سے نسبت ہو چکی تھی۔ عالم اسلام کی ایک قد آور شخصیت
کی آمد پر بعض تعلیمین نے نکاح کر دینے کا مشورہ دیا۔ تو نجیب شہید نے بڑی سنجیدگی
کے ساتھ یہ کہہ کر انکار کر دیا کہ میرے نکاح کی اس فوری تقریب میں میرے الشیخ
(راقم) شریک نہ ہو سکیں گے۔ اب کہ شادی کی تاریخ طے پانے ہی والی تھی کہ اپنے
بوڑھے والدین حفظہا اللہ اور بہن بھائیوں کی ساری امنگوں اور اپنی منگیت کی تمام
آرزوں کو ادھورا چھوڑ کر ۲۳ مارچ ۱۹۸۷ء کو قوم سے آخری ولولہ انگیز اور یادگار
خطاب کر کے اللہ کی راہ میں شہید ہو کر اپنے سر پر حیاتِ سرمدی کا خونا ب سہرا سجا کر داخل
بحق ہو گیا۔ کان ما شاء اللہ و ما لم يشاء لم یکن۔

قسمت کی خوبی دیکھیے ٹوٹی کہیاں کمنہ

دوچار ہاتھ جبکہ لب بام رہ گیا

میرے مثالی شاگرد | یوں تو محمد اللہ تعالیٰ جن توفیقہ میرے تلامذہ کا سلسلہ

سینکڑوں سے متجاوز ہے جن میں بعض نامور مدرس، خطیب اور ماسٹر ہیں اور بعض فوج میں تبلیغ کا
فریضہ سرانجام دے رہے ہیں وھلے جبراً لھم ذذ فبذ مگر چار ایسے مثالی شاگرد بھی ہیں۔ بقول
خلیفہ مامون الرشید پرانے زمانہ کے سلفی طلبہ کا پوکھا آنکھوں کے سامنے گھومنے لگ جاتا ہے۔ ڈوبنگالی
ہیں ایک مولوی سرحدین اور دوسرے مولوی فضل الرحمن۔ ان دونوں نے ۱۹۶۹ء و ۱۹۷۰ء
میں اپنے دوسرے تین ساتھیوں کے ہمراہ مجھ سے مکمل صحاح ستہ پڑھی۔ دارالحدیث ہونیوالی میں اب
کی طرح ناشتہ اور کھانے کا انتظام نہ تھا۔ صرف تیس روپے ماہانہ وظیفہ ہوتا تھا۔ اور لاہور
میں یہ قلیل سا وظیفہ نہ ہونے کے برابر تھا۔ بیچارے بنگالی رام لگی سے کھانا لاکر گزربس کر تے

تھے۔ اور کھانا لانے کیلئے کافی وقت صرف ہوتا تھا۔ مولوی سر اجدر بن بغیر کسی ناشتہ کے سارا دن بھوکے اسباق پڑھتے کھانا لانے کیلئے نہ جاتے۔ اگر ساتھی کھانا لے آتا تو عصر کے بعد کھاتے ورنہ دونوں وقتوں کا کھانا رات کو کھاتے، میں جب کہتا کہ آپ کھانا لا کر کیوں نہیں کھاتے تو وہ جواب میں کہتے کہ مولوی صاحب میں بنگال سے پڑھے کیلئے آیا ہوں کھانا لینے کیلئے جاؤنگا تو میرا سبق رہ جائے گا۔ اور یوں انہوں نے دو سال برابر اس طرح بھوکے رہ کر پڑھا۔ اس مولوی صاحب کا دوسری غولہ کہ جس میں میرے جیسے کابل مدرسین اور اکثر و بیشتر طلبہ عام طور پر محروم دیکھے گئے ہیں۔ یہ تھی ہر نماز کی اذان سے پانچ سات منٹ پہلے سوکھ لیکر وضو کیلئے ٹوشیوں پر آ جاتے۔ وضو کرتے اتنے میں اگر کوئی دوسرا اذان پڑھ دیتا تو فہما ورنہ اذان بھی خود پڑھتے مولوی فضل الرحمن صاحب تقویٰ، راست گوئی اور دوسری اعلیٰ اقدار کے مالک تھے اتنے شریف النفس تھے کہ میں نے دو سال کے عرصہ میں ان کی کوئی بات ایسی نہیں دیکھی جو تقویٰ کے منافی ہو۔ اکل حلال میں تو وہ اپنی مثال آپ تھے۔ حالانکہ بہت غریب اور نادار طالب علم تھے ایک دفعہ ملک محمد حسین مرحوم صدقہ کے چمڑے کے بیس پچیس روپے مدرس میں جمع کرانے کیلئے لائے میرے مشورہ پر انہوں نے یہ بنگالی طلبہ میں تقسیم کر دیے۔ تیسرے دن جب مولوی فضل الرحمن بنگالی کو پتہ چلا تو میرے پاس آیا اور کہنے لگا مولانا صاحب یہ پیسے واپس لیجیے کہ میرے لیے حرام ہیں۔ یہ کہہ کر پیسے واپس کر دیئے۔ اللہ اللہ۔ یہ تھے مولوی فضل الرحمن بنگالی۔

۳) مولوی محمود قاسم شہید بن حکیم جان محمد آف بصرہ کانونی مرید کے منڈی۔ اس نے بھی نجیب شاہیہ کے ساتھ بخاری پڑھی تھی۔ قابل ذکر بات یہ ہے کہ یہ صاحب فریقہ امر بالمعروف اور نہی عن المنکر میں بڑے مستعد اور مبہاک تھے۔ بڑی اچھی تقریر کرتے تھے اگر شہید نہ ہوتے تو یقیناً آج میدان خطابت میں نمایاں ہوتے۔ فہمیدگی اور سنجیدگی کا تو یہ عالم تھا کہ تین سال میرے پاس رہے مگر اس طویل عرصہ میں نہ صرف مجھے شکایت کا موقعہ نہیں دیا بلکہ میرے سامنے کبھی آنکھ اٹھائی اور نہ قہقہہ لگایا۔ اگر کوئی سوال پوچھتا ہوتا یا کبھی کوئی بات کرنا ہوتی تو بڑی دھیمی آواز میں حشرت جی کہہ کر بات کرتا۔ نجیب شاہیہ اور اپنے دوسرے اٹھ طلبہ کے ساتھ بخاری شریف پڑھ چکا تھا۔ تقریب بخاری میں بھی شریک ہوا۔ امتحان کے بعد سند فرائض اور دستار نصیبت حاصل کرنے ہی والا تھا کہ اس کے بد معاش اور لوفز چیمبرے بھائیوں نے ۱۹۸۲ء کے شعبان میں